



ព្រះរាជាណាចក្រកម្ពុជា

ជាតិ សាសនា ព្រះមហាក្សត្រ



ក្រសួងកសិកម្ម រុក្ខាប្រមាញ់ និង នេសាទ



របាយការណ៍

ស្តីពី

**សភាពការណ៍កសិកម្ម រុក្ខាប្រមាញ់ និងនេសាទ
ប្រចាំត្រីមាសទី១ ឆ្នាំ២០១៦ និងទិសដៅអនុវត្តបន្ត**

I- សភាពការណ៍រួម

ដើម្បីរួមចំណែកអនុវត្តគោលនយោបាយ និងយុទ្ធសាស្ត្រចតុកោណដំណាក់កាលទី៣ របស់រាជរដ្ឋាភិបាល ក្នុងការបង្កើនផលិតភាព ពិពិធការបន្លែយកម្ម និងពាណិជ្ជបន្លែយកម្មកសិកម្ម ក្នុងត្រីមាសទី១ឆ្នាំ២០១៦នេះ ក្រសួងកសិកម្ម រុក្ខាប្រមាញ់ និងនេសាទ បានខិតខំបំពេញភារកិច្ចរបស់ខ្លួនយ៉ាងសកម្មក្រោមកិច្ចការសហការយ៉ាងជិតស្និទ្ធ ជាមួយស្ថាប័នពាក់ព័ន្ធ អាជ្ញាធរថ្នាក់ក្រោមជាតិក្នុងការជំរុញ ការងារបង្កើនផលស្រូវរដូវប្រាំងដែលមកដល់ពេលនេះគឺ បានបញ្ចប់ជាស្ថាពរហើយ ដោយសម្រេចបានចំនួន៤៨៩.៤៥៥ហិកតា ស្មើនឹង ១១៧,២៨% នៃផែនការ៤១៧.៣២៥ហិកតា។ ចំពោះមុខ ក្រសួងនៅតែបន្តចាត់វិធានការជំរុញការអប់រំណែនាំ និងផ្សព្វផ្សាយដល់ប្រជាពលរដ្ឋឱ្យធ្វើកសិកម្មចម្រុះបន្ថែមទៀត នៅតំបន់ដែលមានប្រភពទឹកស្រោចស្រពគ្រប់គ្រាន់ និងថែទាំសុខភាពសត្វដើម្បីការពារជំងឺសត្វដែលអាចកើតឡើង ជាយថាហេតុនៅក្នុងរដូវប្រាំងនេះ ព្រមទាំងសហការទប់ស្កាត់បទល្មើសចលនាសត្វផងដែរ។

សកម្មភាពគួរកត់សម្គាល់មួយទៀត គឺមន្ត្រីជំនាញរដ្ឋបាលព្រៃឈើបានសហការជាមួយគណៈកម្មការជាតិចូលរួមទប់ស្កាត់ និងបង្ក្រាបបទល្មើសព្រៃឈើតាមស្មារតីនៃសេចក្តីសម្រេចរបស់រាជរដ្ឋាភិបាលលេខ០៩ សសរ ចុះថ្ងៃទី១៥ ខែមករា ឆ្នាំ២០១៦។ ដោយឡែក អធិការដ្ឋានរដ្ឋបាលព្រៃឈើទាំង៤ក្រោមកិច្ចសហការជាមួយអាជ្ញាធរថ្នាក់ក្រោមជាតិទាំង២៥ខេត្ត-រាជធានី បានចុះប្រតិបត្តិការត្រួតពិនិត្យ ទប់ស្កាត់ និងបង្ក្រាបបទល្មើសព្រៃឈើព្រមៗគ្នាផងដែរ។

រីឯលទ្ធផល និងសកម្មភាពការងារសំខាន់ៗតាមផ្នែកផ្សេងៗឆ្លើយតបទៅនឹងការអនុវត្តផែនការប្រចាំឆ្នាំក៏ដូចជាផែនការយុទ្ធសាស្ត្រអភិវឌ្ឍន៍វិស័យកសិកម្មដែលសម្រេចបានសម្រាប់ត្រីមាសទី១ ឆ្នាំ២០១៦នេះ មានដូចខាងក្រោម៖

II- លទ្ធផលសម្រេចបានតាមបណ្តាញផ្នែក

១ ផ្នែកដាំដុះ

១.១ ល្បឿនការងារប្រមូលផលស្រូវរដូវប្រាំងឆ្នាំ២០១៥-២០១៦

ផ្ទៃដីអនុវត្តបានសរុបចំនួន៤៨៩.៤៥៥ហិកតា ស្មើនឹង១១៧,២៨ភាគរយ នៃផែនការ៤១៧.៣២៥ហិកតា តិចជាងឆ្នាំមុនចំនួន១.៤៨៤ហិកតា ក្នុងនោះ ការងារប្រមូលផលស្រូវសម្រេចបានចំនួន៤៨៩.៤៥៥ហិកតា តិចជាងឆ្នាំមុនចំនួន១.៤០៥ហិកតា ដោយទទួលបានបរិមាណផលសរុបចំនួន២.១៦៤.៦០០តោន តិចជាងឆ្នាំមុនចំនួន១៦.២៩៦តោន និងទិន្នផលជាមធ្យមចំនួន៤,៤២២តោនក្នុងមួយហិកតា តិចជាងឆ្នាំមុន២១គីឡូក្រាមក្នុងមួយហិកតា(ឆ្នាំមុនទទួលបានទិន្នផលគិតជាមធ្យម៤,៤៤៣តោនក្នុងមួយហិកតា)។

៣	ក្រុមហ៊ុន ចម្ការកៅស៊ូតាប៉ាវ	៩៩០	២.១០១	៣២០	៣០៨
៤	ក្រុមហ៊ុន ឡុង ស្រេង	២.១១១	៥.១២១	១.២៧៤	៩៧១
៥	ក្រុមហ៊ុន ចម្ការកៅស៊ូមេមត់ខូអិលធីឌី	៣.២៦៩	៨.៦៦១	១.០៣៦	៥៦៦
៦	ក្រុមហ៊ុន ស៊ីហ្វរីសសស (ស្នួល)	១.៧៤៥	៤.៣៦៥	៦៣៧	៥៨២
៧	ក្រុមហ៊ុន អានម៉ាឌីគ្រុប (ពាមជាំងរមាសហែក)	១.៨៨២	៣.៣៩០	១៧៦	-
៨	ក្រុមហ៊ុន អានម៉ាឌីគ្រុប (ចម្ការអណ្តូង)	៣.៣២៧	៥.៩២៤	២២៨	-
៩	ក្រុមហ៊ុន ក្រែក (ខេមបូឌា) ខូអិលធីឌី	៣.២៥៦	៥.៧៣១	១.៥៧១	៦៩៨
សរុប II		២៨.២៧៧	៥៣.៨១៩	១០.៥២២	៦.២៧៦
III-ក្រុមហ៊ុនវិនិយោគលើសម្បទានដីសេដ្ឋកិច្ច និងចម្ការកៅស៊ូគ្រួសារ					
១១	ក្រុមហ៊ុនវិនិយោគលើសម្បទានដីសេដ្ឋកិច្ច	៥.៧៣៥	១៨៤.២៥២	៣.២៨៤	៣.២៨២
១២	ក្រុមហ៊ុន ចម្ការកៅស៊ូគ្រួសារ	៧៦.៤៩៦	១៤៩.៨៥៣	១៩.៣៥០	១៧.៨៥០
សរុប III		៨២.២៣១	៣៣៤.១០៥	២២.៦៣៤	២១.១៣២
សរុប I+II+III		១១១.០១៦	៣៨៨.៦៨១	៣៣.៣០៩	២៧.៥៥៨

២.២ ការងារវិនិយោគស្ថានស្រាវជ្រាវកៅស៊ូកម្ពុជា

- ចូលរួមធ្វើតេស្តអន្តរជាតិលើកទី១៤ជាមួយ International Rubber Association (IRA) ដើម្បីទទួលស្គាល់ជាមន្ទីរពិសោធន៍យោងក្នុងតំបន់ចំពោះកៅស៊ូ TSR(Technically Specified Rubber)
- ធ្វើតេស្តភាគសំណាកយថាប្រភេទចំនួន៣០ភាគសំណាក ដើម្បីបញ្ជាក់គុណភាពកែច្នៃរបស់រោងចក្រក្រុមហ៊ុន ឡុង ស្រេង និងកៅស៊ូសន្លឹក
- វាស់ទំហំដើមកៅស៊ូសម្រាប់បើកមុខច្រៀងថ្មី និងរៀបចំសម្ភារៈបំពាក់ដើមបានចំនួន៨.៦៨៦ដើម នៅលើចម្ការ ដាំឆ្នាំ២០០៩
- ត្រួតពិនិត្យទិន្នន័យចម្ការពិសោធន៍ IRAE09 និង IRAE10 សម្រាប់សរសេរ Paper ដើម្បីចូលរួម IRRDB 2016
- វាស់ទំហំដើមចម្ការពិសោធន៍ដីលើកៅស៊ូផ្តល់ផលចម្ការពិសោធន៍ CM-2005, IC2005, CM-2006
- បន្តបណ្តុះបណ្តាលបច្ចេកទេសកៅស៊ូ និងដឹកនាំនិស្សិតសរសេរសារណាបញ្ចប់ការសិក្សាមកពីសាកលវិទ្យាល័យ ភូមិន្ទកសិកម្ម សាលាជាតិកសិកម្មកំពង់ចាម និងសាលាជាតិកសិកម្មព្រែកលៀប។

៣ ផ្នែកផលិតកម្មនិងបណ្តាញទីផ្សារ

៣.១ ការងារផលិតកម្ម៖ បាននិងកំពុងពង្រឹងការងារផលិតកម្មសត្វតាមរយៈការបណ្តុះបណ្តាលគ្រូបង្គោលលើ ជំនាញបច្ចេកទេសចិញ្ចឹមសត្វ ចុះតាមដានស្ថានភាពចិញ្ចឹមសត្វ ណែនាំបច្ចេកទេសចិញ្ចឹមដល់កសិករចិញ្ចឹមសត្វជា លក្ខណៈគ្រួសារនៅតាមបណ្តាខេត្ត រៀបចំឯកសារបច្ចេកទេសចិញ្ចឹមគោ ជ្រូក មាន់ ជាលក្ខណៈគ្រួសារ ព្រមទាំងតាមដាន ស្ថានភាពតម្លៃសត្វពីបណ្តាខេត្តនិងរាជធានីរៀងរាល់សប្តាហ៍។ ក្រៅពីនេះ អង្គភាពជំនាញកំពុងបន្តអនុវត្ត៖

- **ការងារកែលម្អពូជ៖** ការកែលម្អពូជកំពុងតែឈានឆ្ពោះទៅមុខជាបណ្តើរ ព្រោះប្រជាកសិករភាគច្រើនកាន់តែ មានការយល់ដឹងពីការជ្រើសរើសពូជសត្វដែលផ្តល់ទិន្នផលខ្ពស់ ការលូតលាស់ឆាប់រហ័ស ធន់នឹងជំងឺ និងផ្តល់ប្រាក់ ចំណូលគ្រួសារខ្ពស់។

- **ការងារឡើងវិញនូវស្បៀង៖** ដោយមានការអភិវឌ្ឍផ្នែកចិញ្ចឹមសត្វ ការគ្រប់គ្រងកាកសំណល់ពីសត្វក៏ត្រូវបានយក ចិត្តទុកដាក់ខ្ពស់តាមរយៈការអប់រំ ណែនាំ ផ្សព្វផ្សាយ ការអនុវត្តល្អប្រសើរក្នុងការចិញ្ចឹមសត្វ ការសាងសង់ឡើងវិញនូវស្បៀង នៅកសិដ្ឋានចិញ្ចឹមសត្វ និងនៅតាមគ្រួសារកសិករចិញ្ចឹមសត្វ។ ការសាងសង់ឡើងវិញនូវស្បៀងជាកិច្ចការនិងកំពុងអនុវត្តន៍

យ៉ាងសកម្មដែលមកទល់ពេលនេះខេត្តដែលស្ថិតក្រោមការអនុវត្តកម្មវិធីឡើងវិញមាន៖ ខេត្តកំពង់ចាម ស្វាយរៀង ព្រៃវែង តាកែវ កំពង់ស្ពឺ កណ្តាល កំពង់ឆ្នាំង កំពត សៀមរាប កំពង់ធំ ត្បូងឃ្មុំ និងពោធិ៍សាត់សម្រេចបាន៣៧១ឡ និងឡូតម្រោងសាធារណរដ្ឋប្រជាមានិតចិនសម្រេចបានចំនួន២៥០ឡ។

- ចំណីសត្វ៖ បច្ចុប្បន្ននេះមានការវិនិយោគលើការបង្កើតរោងចក្រចំណីសត្វសម្រាប់ផ្គត់ផ្គង់ក្នុងស្រុក ហើយបានកាត់បន្ថយការនាំចូលចំណីសត្វយ៉ាងច្រើន។ ដោយឡែកប្រជាកសិករមានការចូលរួមយ៉ាងសកម្មក្នុងការផលិត និងមានការយល់ដឹងខ្ពស់លើការប្រើប្រាស់ចំណីសត្វនិងចំណីផ្សំស្រេចយ៉ាងផុសផុល។

- ការងារដំណាំចំណីសត្វ៖ បន្តធ្វើស្តង់ដារដំណាំចំណីសត្វ ការផ្សព្វផ្សាយអំពីអត្ថប្រយោជន៍នៃការដាំដំណាំចំណីសត្វ ព្រមទាំងផ្តល់ពូជស្មៅដល់កសិករនិងភ្នាក់ងារសុខភាពសត្វភូមិ នៅតាមបណ្តាខេត្តមួយចំនួនក្រោមកិច្ចសហការជាមួយគម្រោងអន្តរជាតិដូចជា ACIAR និងCIAT។

៣.២ ការងារបសុព្យាបាល

- លទ្ធផលត្រួតពិនិត្យនិងបង្ក្រាបបទល្មើសសត្វនិងផលិតផលមានដើមកំណើតពីសត្វ៖

ខេត្ត-រាជធានីចំនួន១៧ បាននិងកំពុងអនុវត្តវិធីសុវត្ថិភាពដោយបានបាញ់ថ្នាំរំងាប់មេរោគចំនួន១៥.៥០៧លើកនៅតាមកសិដ្ឋានចិញ្ចឹមសត្វ ទីកន្លែងចិញ្ចឹមសត្វ សត្តយាតដ្ឋាន ទីកន្លែងលក់បក្សី និងកន្លែងផ្ទះជំងឺសត្វ។ ក្រុមអន្តរាគមន៍របស់អង្គភាពជំនាញបានធ្វើការឃាត់ចាប់បទល្មើសដឹកជញ្ជូនសត្វ និងផលិតផលមានដើមកំណើតពីសត្វបានចំនួន៥៩គ្រឿងស្មើនឹង១៣ករណី និងរឹបអូសផលិតផលខូចគុណភាពបានចំនួន១២៧,៦គ.ក្រ ព្រមទាំងធ្វើការដាក់ពិន័យជាទឹកប្រាក់ចំនួន៧លាន៤សែនរៀល ដោយបានធ្វើការណែនាំឲ្យមានលិខិតបញ្ជាក់អនាម័យសត្វនិងផលិតផលមានដើមកំណើតពីសត្វត្រឹមត្រូវ នៅពេលដឹកជញ្ជូនលើកក្រោយៗទៀត ដើម្បីការពារការឆ្លងរាលដាលនៃជំងឺឆ្លងសត្វផ្សេងៗ មកពីខេត្តជិតខាង។

- ការងារសុខភាពសាធារណៈ៖ ចុះត្រួតពិនិត្យទីតាំងស្នើសុំបង្កើតនិងបន្តសុពលភាពសត្តយាតដ្ឋានប្រភេទ «ក» និង«ខ»តាមបណ្តារាជធានី-ខេត្ត និងចុះត្រួតពិនិត្យអនាម័យសត្តយាតដ្ឋានជាប្រចាំឱ្យស្របតាមលក្ខណៈបច្ចេកទេសព្រមទាំងបន្តផ្សព្វផ្សាយច្បាប់ ស្តីពីសុខភាពសត្វនិងផលិតផលសត្វ។

- ស្ថិតិសត្តយាតដ្ឋានដែលទទួលបានការអនុញ្ញាតនៅទូទាំងប្រទេសសរុបចំនួន១៤២កន្លែង ដូចមានតារាងខាងក្រោម៖

ល.រ	ឈ្មោះខេត្ត-ក្រុង	ចំនួនសត្តយាតដ្ឋាន		ចំនួនសត្វពិការ			
		សត្តយាតដ្ឋានស្របច្បាប់	ពិការប្រមូលផ្តុំ/ពិការតាមផ្ទះ	គោ (ក្បាល)	ក្របី (ក្បាល)	ជ្រូក (ក្បាល)	មាន់ (ក្បាល)
១	ភ្នំពេញ	១១					
២	កណ្តាល	២២		១.០១៥	០	៨.០៧៥	១៦៤.៥០០
៣	កំពង់ស្ពឺ	១១		១.៩៧៣	០	៨.៥៣០	
៤	ព្រៃវែង	១២		៨៧៦	៨	៩.០៨៩	
៥	ស្វាយរៀង	០៨		៤៧២	០	៤.៦៣៥	
៦	កំពង់ឆ្នាំង	១០					
៧	ពោធិ៍សាត់	០៦		២២៤	១១	១.៧៩៤	
៨	បាត់ដំបង	១៤		២.៥៩០	៩៤	១១.៤៦៤	
៩	បន្ទាយមានជ័យ	១០		៥៣៣		៣.១៥៣	២.៩៥០
១០	សៀមរាប	៧					
១១	កំពង់ធំ	៦					
១២	ព្រះសីហនុ	៣		២២១	១៤	២.៤៨០	៣៤.៥០០

១៣	កែប	១					
១៤	កំពត	៥		៧៦៨	០	៦.៦១៣	២.៩៤០
១៥	កោះកុង	៣		៣៧	២៣	២.៦៣៩	៥.៥៣២
១៦	ក្រចេះ	៥		៤៨៦	១៩	២.៨៣២	
១៧	ស្ទឹងត្រែង	១					
១៨	រតនគិរី	៣		១៧៧	១០៥	៩៨៧	
១៩	មណ្ឌលគិរី	២					
២០	ប៉ៃលិន	១		៧៥		៧០០	
២១	ឧត្តរមានជ័យ	១		៧១០		៤.៣៥៩	៣.៩០០
២២	តាកែវ	០	១៨	១.២៣៨	០	៩.៥២៥	
២៣	កំពង់ចាម	០		៥៣២		៣.៨២៣	
២៤	ត្បូងឃ្មុំ	០		១.២០០	២៤	៦.៣២៩	
២៥	ព្រះវិហារ	០					
សរុប		១៤២	១៨	១៣.៨៧៧	២៩៨	៩០.២៦៥	២១៤.៣២២

៣.៣ ការងារស្រាវជ្រាវ៖

- ការងារស្រាវជ្រាវបសុព្យាបាល៖ ក្នុងគោលបំណងត្រួតពិនិត្យ និងទប់ស្កាត់ការឆ្លងរាលដាលជំងឺឆ្លងសត្វបានទាន់ពេលវេលា អង្គភាពជំនាញតែងតែបានយកចិត្តទុកដាក់តាមដានស្រាវជ្រាវជំងឺសត្វតាមរយៈការចុះអង្កេតតាមដាន និងយកវត្ថុវិភាគនៅតាមកន្លែងដែលមានសត្វឈឺនិងងាប់ ដើម្បីធ្វើការវិភាគរកប្រភេទមេរោគបង្កជំងឺ ជាពិសេសមេរោគជំងឺផ្តាសាយបក្សី មេរោគជ្រូកត្រចៀកខៀវជាដើម។ ជាក់ស្តែងក្នុងត្រីមាសទី១ ឆ្នាំ២០១៦នេះ វិទ្យាស្ថានបានពិនិត្យវត្ថុវិភាគសរុបចំនួន១.៨៤៥វត្ថុវិភាគ។

- ការងារស្រាវជ្រាវផលិតកម្ម៖ បច្ចុប្បន្ននេះនៅស្ថានីយពិសោធន៍ពូជគោ-ក្របីភ្នំតាម៉ៅមានគោសរុបចំនួន ១៦០ក្បាល ក្នុងនោះគោបាពាក្បាល គោប្រាម៉ាន់កាត់៣២ក្បាល គោជំទង់៣៤ក្បាល គោបោដោះ៤៨ក្បាល គោកំផែងសែន៤៣ក្បាល គោកើតថ្មីចំនួន១ក្បាល និងគោងាប់ចំនួន៣ក្បាល។ ដោយឡែកនៅស្ថានីយពិសោធន៍ពូជជ្រូកកម្ពុជា-ចិន មានជ្រូកសរុប១៨៨ក្បាល ក្នុងនោះជ្រូកបាចំនួន៤ក្បាល ជ្រូកមេ៥៧ក្បាល កូនជ្រូក៩០ក្បាល មេជ្រូកត្រៀមលក់ចំនួន ៤៥ក្បាល កូនជ្រូកលក់១០០ក្បាល កូនជ្រូកងាប់ចំនួន២៥ក្បាល ជ្រូកថែមថ្មីចំនួន៤៣ក្បាល និងជ្រូកបម្រុងចំនួន១៤ ក្បាល។ ការបង្កាត់ពូជតាមបែបសិប្បនិម្មិតនិងធម្មជាតិប្រព្រឹត្តទៅជាប្រក្រតី និងបានផ្សព្វផ្សាយបច្ចេកទេសបន្តទៅដល់ កសិករ។

៣.៤ ការងារផ្សព្វផ្សាយបច្ចេកទេស៖ ចងក្រងឯកសារការងារផលិតកម្មនិងបសុព្យាបាលសម្រាប់ចុះក្នុង ទស្សនាវដ្តី បន្តរៀបចំកម្មវិធីផ្សព្វផ្សាយបច្ចេកទេសផលិតកម្មនិងបសុព្យាបាល ជាពិសេសផ្សព្វផ្សាយដល់ប្រជាជនឱ្យ យល់ដឹងពីជំងឺផ្តាសាយបក្សី ជំងឺជ្រូកត្រចៀកខៀវ និងជំងឺផ្សេងៗទៀតដែលអាចកើតឡើងជាហេតុ។

៤ ផ្នែកព្រៃឈើ

៤.១ ការងារព្រៃឈើ

- ចុះពិនិត្យផ្ទៀងផ្ទាត់ប្រភេទព្រៃដើម្បីកសាងផែនទីកាបូនព្រៃឈើនៅខេត្តពោធិ៍សាត់ បាត់ដំបង មណ្ឌលគិរី រតនគិរី និងខេត្តកោះកុង ចំនួន១២០ចំណុច

- សម្របសម្រួលនិងរៀបចំកិច្ចប្រជុំលើកទី៣ ប្រចាំឆ្នាំ២០១៥ របស់គណៈកម្មការសម្របសម្រួលកម្មវិធីសហគមន៍ ព្រៃឈើជាតិដែលគាំទ្រពីអង្គការដៃគូរួមមាន JICA, NTFP-EP, RECOFTC, NGO Forum, MB, DPA, Harvest, WCS, SCW, ADB, UNDP Winrock WWF។

៤.២ ការងារអភិរក្សសត្វព្រៃ

- តំបន់អភិរក្សជីវចម្រុះវ៉ែនសៃ-សៀមប៉ាង អាងត្រពាំងថ្ម តំបន់អភិរក្សសត្វឌឺប និងព្រៃការពារសីមា បានទទួល ភ្ញៀវទេសចរណ៍បរទេសមកទស្សនាចំនួន៥០៧នាក់

- ធ្វើការអង្កេតកត់ត្រាសត្វស្លាបប្រចាំខែនៅតាមតំបន់អភិរក្សសត្វស្លាបសំខាន់ៗចំនួន៤ (អាងត្រពាំងថ្ម បឹងព្រែក ល្អៅ អន្លង់ព្រីង និងកំពង់ធំ-សៀមរាប) ដោយបានរកឃើញសត្វស្លាបចំនួន២០៦ប្រភេទ ប្រហែល៧២.២២០ក្បាល

- ចុះប្រមូលទិន្នន័យ ប្រមូលសំណាកជីវសត្វកណ្តុរដែលស្ថិតនៅភូមិអូរចារ ឃុំស្រែព្រះ ស្រុកកែវសីមា ខេត្ត មណ្ឌលគិរី ជាលទ្ធផលប្រមូលបានសំណាកសរុបចំនួន៥១០សំណាក ពីសត្វកណ្តុរចំនួន៥៣ក្បាល

- ចុះប្រមូលសំណាកសរុបចំនួន១.៣៨៣សំណាក ទៅលើសត្វប្រចៀវ-ជ្រឹងចំនួន៤៦១ក្បាល ដើម្បីធ្វើការ ពិនិត្យទៅលើការបន្តពូជ ការយកឈាម លាមក ទឹកមាត់ ទឹកនោម វាស់ប្រវែងស្លាប និងវិភាគរកមេរោគ។ ម្យ៉ាងវិញទៀត ក្រុមការងារបានធ្វើជំរឿនសត្វជ្រឹងនៅស្រុកកោះធំ ខេត្តកណ្តាល ដោយរាប់ឃើញប្រហែល៦.០៦២ក្បាល

- ផ្តល់ចំណីឲ្យសត្វត្អាតនៅស្ទឹងត្រែង ក្រចេះ និងតំបន់ព្រៃការពារសៀមប៉ាង ដោយរាប់ឃើញត្អាតសរុបចំនួន ប្រមាណ៨០ក្បាល

- ធ្វើការការពារសម្បកសត្វត្រដក់តូចចំនួន១១សម្បក សត្វត្អាតចំនួន១០សម្បក រំពេចន្លេចំនួន៧សម្បក ត្រយឹងចង្កក ស ចំនួន៣៦សម្បក នៅខេត្តស្ទឹងត្រែង ក្រចេះ និងសៀមប៉ាង។ ការពារសម្បកសត្វដើម្បីធានាសុវត្ថិភាព ពងកូន ពីព្រោះសម្បកសត្វទាំងនេះងាយរងគ្រោះដោយសារការប្រមូលរបស់មនុស្ស និងការបំផ្លាញរបស់សត្វព្រៃ ហើយ ប្រភេទសត្វទាំងនេះជាប្រភេទសត្វជិតផុតពូជ

- បានរៀបចំផែនការសកម្មភាពអភិរក្សខ្លាធំនៅកម្ពុជា ២០១៦-២០២៦ រួចរាល់ជាស្ថាពរ។

៤.៣ កសិដ្ឋានចិញ្ចឹម ការបង្កាត់ពូជស្វាគ្គាម និងការសង្គ្រោះសត្វព្រៃ

- សម្រាប់ត្រីមាសទី១ ឆ្នាំ២០១៦នេះ ការងារនៅឧទ្យានសួនសត្វនិងមជ្ឈមណ្ឌលសង្គ្រោះសត្វព្រៃភ្នំតាម៉ៅ កំពង់ចិញ្ចឹម និងថែរក្សាគឺ៖ សង្គ្រោះសត្វព្រៃគ្រប់ប្រភេទចំនួន២២៨ក្បាល សត្វកើតថ្មីចំនួន២០ក្បាល ព្យាបាលសត្វ ចំនួន១៩៨ក្បាល ដោះលែងចូលព្រៃធម្មជាតិវិញចំនួន១៤០ក្បាល ជួសជុលផ្លូវចំនួន៣៩.៩៤០ម^២ ជួសជុលទ្រុងសត្វ ចំនួន៣៤៥ម^២ សាងសង់ទ្រុងនិងសំណង់ផ្សេងៗចំនួន១.៩០០ និងកាត់ផ្តាច់អនាម័យព្រៃចំនួន១៦.៤៥៣ម^២

- ក្រុមហ៊ុនចំនួន៦ គ្រប់គ្រងកសិដ្ឋានចំនួន៧ កំពង់ចិញ្ចឹមស្វាគ្គាមចំនួន៥៥.៣០៩ក្បាល និងនាំចេញកូនស្វាគ្គាម ជំទង់ចំនួន១.៤០៩ក្បាល។

៤.៤ ការងារដាំដើមឈើ

- ស្ថានីយផ្សព្វផ្សាយ និងស្ដារព្រៃឈើអូរឃីងរូង ខេត្តកំពង់ធំ បានធ្វើការឈូសឆាយដីទំហំ៤២ហិកតា និងបណ្តុះ កូនឈើបានចំនួន១០០.០០០ដើម

- ស្ថានីយផ្សព្វផ្សាយ និងស្ដារទីជម្រាលក្បាលឆាយខេត្តព្រះសីហនុ បានធ្វើការឈូសឆាយដីទំហំ១២៩ហិកតា និងបណ្តុះកូនឈើបានចំនួន១០០.០០០ដើម

- ស្ថានីយផ្សព្វផ្សាយ និងស្ដារព្រៃឈើយុនរាម ខេត្តសៀមរាប បានឈូសឆាយដីទំហំ១០ហិកតា និងបណ្តុះកូន ឈើបានចំនួន១៥០.០០០ដើម

- ស្ថានីយផ្សព្វផ្សាយ និងស្ដារព្រៃឈើចម្ការឈើទូទាំងប្រទេស ដែលមានផ្ទៃដីសរុបទំហំ២.១៩៣ហិកតា បាន និងកំពុងពង្រឹងការយាមល្បាតដើម្បីទប់ស្កាត់ការកាប់រុករាន ទន្ទ្រាន ហ៊ុមព័ទ្ធ កាន់កាប់ដីព្រៃឈើ និងទប់ស្កាត់ភ្លើងឆេះព្រៃ

- បណ្តុះកូនឈើគ្រប់ប្រភេទបានចំនួន៣៥៤.១៩១ដើម និងចែកជូនប្រជាពលរដ្ឋជាបានចំនួន៥៨.៤៧៩ដើម

- ក្រុមហ៊ុន ស៊ីងបាយអូថេក ជាដៃគូសហការដាំឈើជាមួយរដ្ឋបាលព្រៃឈើនៅស្ថានីយផ្សព្វផ្សាយ និងស្ដារព្រៃឈើបឹងចារ បានធ្វើការឈូសឆាយសម្អាតដីចំនួន២៥០ហិកតា

- ចុះប្រមូលសំណាកដើមប្រេងខ្យល់នៅតាមបណ្តាឡូត៍គំរូនៅតាមខេត្តមួយចំនួននៅតំបន់ឆ្នេរដូចជា ខេត្តតាកែវ កំពត ព្រះសីហនុ និងខេត្តកំពង់ស្ពឺ។ ជាលទ្ធផល បានប្រមូលសំណាកសត្វល្អិត L.invasa ចំនួន ១០សំណាកពីចម្ការប្រេងខ្យល់ក្នុងខេត្តកំពង់ស្ពឺ និងខេត្តព្រះសីហនុ ហើយបានរក្សាទុកក្នុងថង់ឆ្នាស្ទិច

- លោកស្រី Madaline មកពីសាកលវិទ្យាល័យ SUNSHINE COAST នៃប្រទេសអូស្ត្រាលី មកធ្វើការបណ្តុះបណ្តាលស្តីពីការវិភាគនិងការកំណត់អត្តសញ្ញាណ និងវិធីសាស្ត្រប្រមូលប្រភេទសត្វល្អិតផ្សេងៗដែលមានវត្តមាននៅក្នុងចម្ការប្រេងខ្យល់ និងការដុះតាមផ្លូវជាតិសំខាន់ៗ និងដំឡើងម៉ាស៊ីន Microscope ដែលអាចថតសត្វល្អិតជាមួយក្រុមការងាររបស់នាយកដ្ឋានអភិវឌ្ឍន៍ចម្ការព្រៃដាំ និងព្រៃឯកជន។ ក្រៅពីការបណ្តុះបណ្តាលនៅក្នុងនាយកដ្ឋាន ក្រុមការងារក៏បានចុះអនុវត្តផ្ទាល់ក្នុងការប្រមូលផលសំណាកសត្វល្អិត L.invasa និងសត្វល្អិតផ្សេងៗដែលមានវត្តមាននៅលើដើមប្រេងខ្យល់នៅតាមផ្លូវជាតិលេខ១ ពីភ្នំពេញទៅខេត្តស្វាយរៀង។ ជាលទ្ធផល ក្រុមការងារបានប្រមូលសំណាកសត្វល្អិត L.invasa ចំនួន១៩សំណាក(៧និងសត្វល្អិតដង្កូវនៅលើស្លឹក)។

៤.៥ ការងារឧស្សាហកម្មនិងពាណិជ្ជកម្ម

- ផ្តល់ប័ណ្ណសម្គាល់សិទ្ធិប្រើប្រាស់រណារយន្តជូនក្រុមហ៊ុន និងអតិថិជនសរុបចំនួន៣៩គ្រឿង

- ផ្តល់លិខិតបើកផ្លូវដឹកជញ្ជូនផល អនុផលព្រៃឈើ ជូនក្រុមហ៊ុនចំនួន៥ និងអតិថិជន៣នាក់ ដែលមានឈើហ៊ុបមូលចំនួន៦.៨៥៨ម^៣ ឈើអារចំនួន១.០០៤ម^៣ ឈើជ្រុងចំនួន១៤២ម^៣ កូនឈើចំនួន៩២.៧២៥ដើម អុសចម្រុះចំនួន២៨.៤៥៣ស្បែក ជ័រទឹកចំនួន៧០៥តោន ពកបេងចំនួន៥៥៨គ.ក្រ និងផ្តៅចំនួន២,៥តោន

- ធ្វើសារពើភ័ណ្ឌវាយតម្លៃប៉ាន់ស្មានធនធានព្រៃឈើចំនួន១ក្រុមហ៊ុន គឺក្រុមហ៊ុនGREEN ISLAND AGRICULTURAL DEVELOPMENT(CAMBODIA)Co.,LTD នៅខេត្តក្រចេះ

- ផ្តល់ទិដ្ឋាការអាជ្ញាប័ណ្ណនាំចេញផលិតផលរានទេវតាចំនួន២ក្រុមហ៊ុន ដែលមានរានទេវតាចំនួន១.៥៥០គ្រឿងស្មើនឹងចំនួន៥៦ម^៣ និងអនុផលព្រៃឈើ(ជ័រទឹក)ចំនួន១៥៩តោន

- ផ្តល់ទិដ្ឋាការអាជ្ញាប័ណ្ណនាំចូលចំនួន២ក្រុមហ៊ុន ដែលមានបរិមាណឈើ TALIWOOD និង CHANFUTA ចំនួន៤៤៤ម^៣

៤.៦ ការងារចំណូលព្រៃឈើ

- សម្រាប់ត្រីមាសទី១ ឆ្នាំ២០១៦នេះ ចំណូលពីថ្លៃសួយសារផល អនុផលព្រៃឈើសរុបចំនួន ៦.៨២៧.២១៨.១២១រៀល និងចំណូលពីសេវាសាធារណៈចំនួន៩១៤.១១៩.៣០២រៀល និង៤៩.៦៦១,០៣ដុល្លារ។

៤.៧ ការងារនីតិកម្មនិងវិនិច្ឆ័យ

- សម្រាប់ត្រីមាសទី១ ឆ្នាំ២០១៦នេះ មានសំណុំរឿងបទល្មើសព្រៃឈើ សត្វព្រៃ និងបទល្មើសកាប់រានទន្លេនានាដីព្រៃនៅតាមអង្គភាពរដ្ឋបាលព្រៃឈើមូលដ្ឋានសរុបចំនួន៣៩១ករណី ដោយបញ្ជូនទៅតុលាការចំនួន២៩៩ករណី និងពិន័យអន្តរការណ៍ចំនួន៩២ករណី

- ឃាត់ខ្លួនជនជាប់ចោទបានចំនួន៦នាក់ និងដកហូតវត្ថុតាងមានដូចជា ឈើមូល-ជ្រុងចំនួន៦.១៣៦ម^៣ ឈើអារចំនួន៣.៩៣៧ម^៣ ឈើក្រាក់គ្រញូងចំនួន១៣ម^៣ និង៥២៥គ.ក្រ សត្វព្រៃចម្រុះគ្រប់ប្រភេទចំនួន៤២៦ក្បាល និង៧៦១គ.ក្រ អនុផលព្រៃឈើ ព្រមទាំងសម្ភារៈផ្សេងៗមួយចំនួនទៀត និងដីព្រៃឈើដែលកាប់រានចំនួន៥៥៩ហិកតា ព្រមទាំងបានបញ្ជូនសំណុំរឿងទៅតុលាការតាមនីតិវិធី និងដកហូតរណារយន្តចំនួន៣០គ្រឿង

- បន្តដំណើរការបញ្ចូលនូវរាល់សំណុំរឿងបទល្មើសព្រៃឈើ-សត្វព្រៃ និងកាប់រានដីព្រៃទៅក្នុងប្រព័ន្ធតាមដានកុំព្យូទ័រ (Case Tracking System-CTS) ដើម្បីរៀបចំឱ្យមានរបៀបរៀបរយទៅតាមប្រព័ន្ធព័ត៌មានទំនើប

- ស្រង់ព័ត៌មានពាក់ព័ន្ធវិស័យព្រៃឈើដែលបានចុះផ្សាយក្នុងសារព័ត៌មាននានាសរុបចំនួន២៣៦ករណី ដែលការចុះផ្សាយនេះឆ្លុះបញ្ចាំងពីចំណុចវិជ្ជមានផង និងអវិជ្ជមានផងដែរ និងបានធ្វើជូនខណ្ឌរដ្ឋបាលព្រៃឈើធ្វើការបំភ្លឺមានចំនួន៦៦ករណី

- សហការអនុវត្តសេចក្តីសម្រេចរបស់រាជរដ្ឋាភិបាលលេខ០៩ សសរ ចុះថ្ងៃទី១៥ ខែមករា ឆ្នាំ២០១៦ ស្តីពីការបង្កើតគណៈកម្មការជាតិដើម្បីទប់ស្កាត់និងបង្ក្រាបបទល្មើសព្រៃឈើ។ ដោយឡែក ក្រុមការងារទប់ស្កាត់និងបង្ក្រាបបទល្មើសព្រៃឈើនៃអធិការដ្ឋានរដ្ឋបាលព្រៃឈើទាំង៤បានខិតខំចុះឈ្លាត រុករកបទល្មើសព្រៃឈើនៅតាមខេត្ត-រាជធានីយ៉ាងសកម្ម ក្រោមកិច្ចសហការជាមួយកងកម្លាំងប្រដាប់អាវុធតាមបណ្តាខេត្តនីមួយៗ។

៥ ផ្នែកជលផល

៥.១ អាជីវកម្មនេសាទ

៥.១.១ នេសាទទឹកសាប

- ដោយត្រីធ្វើអាជីវកម្ម អនុវត្តបានចំនួន១.០៥០តោន ស្មើនឹង៨,៧៥% នៃផែនការ១២.០០០តោន ប្រៀបធៀបរយៈពេលដូចគ្នាក្នុងឆ្នាំ២០១៥ ថយចុះចំនួន២៣៥តោន

- នេសាទគ្រួសារក្នុងដែននេសាទ សរុបចំនួន៦៨.០០០តោន ស្មើនឹង១៩,៧៧% នៃផែនការ៣៤៤.០០០តោន ប្រៀបធៀបរយៈពេលដូចគ្នាក្នុងឆ្នាំ២០១៥ ថយចុះចំនួន១៧.២៥០តោន

- នេសាទគ្រួសារតាមវាលស្រែ សរុបចំនួន១៨.០០០តោន ស្មើនឹង១២,៥០% នៃផែនការ១៤៤.០០០តោន ប្រៀបធៀបរយៈពេលដូចគ្នាក្នុងឆ្នាំ២០១៥ ថយចុះចំនួន៥.១៥៥តោន

៥.១.២ នេសាទសមុទ្រ

អនុវត្តសរុបចំនួន២៣.៨៥០តោន ស្មើនឹង២០,២១% នៃផែនការ១១០.០០០តោន។

៥.២ វារីវប្បកម្ម

- ការចិញ្ចឹមត្រីនិងបង្កា សរុបចំនួន២៥.៥៥០តោន ស្មើនឹង១៤,៧៩% នៃផែនការ១៧២.៨០០តោន ប្រៀបធៀបរយៈពេលដូចគ្នាក្នុងឆ្នាំ២០១៥ កើនឡើងចំនួន២០តោន

- ការចិញ្ចឹមក្រពើ សរុបចំនួន១៧.៣៥០ក្បាល ស្មើនឹង១០,៩៤% នៃផែនការ២៥០.០០០ក្បាល ប្រៀបធៀបរយៈពេលដូចគ្នាក្នុងឆ្នាំ២០១៥ កើនឡើងចំនួន២.៣៥០ក្បាល

- ការភ្ជាស់កូនត្រីពូជ សរុបចំនួន៣២.០០០.០០០កូន ស្មើនឹង១៧,៧៨% នៃផែនការ១៨០.០០០.០០០កូន ប្រៀបធៀបរយៈពេលដូចគ្នាក្នុងឆ្នាំ២០១៥ កើនឡើងចំនួន៥.០០០.០០០កូន

- បន្តធ្វើការសិក្សាស្រាវជ្រាវដោយអនុវត្តបច្ចេកទេសសមស្របអំពីទិដ្ឋភាព និងស្ថានភាពនៃការចិញ្ចឹមត្រីវស់និងត្រីឆ្កែ។

៥.៣ ការកែច្នៃផលនេសាទ

- ផលនេសាទទឹកសាបក្នុងរដូវនេសាទ សរុបចំនួន១៧.២០០តោន ស្មើនឹង២០,៩៨% នៃផែនការ៨២.០០០តោន ប្រៀបធៀបរយៈពេលដូចគ្នាក្នុងឆ្នាំ២០១៥ ថយចុះចំនួន៣០០តោន

- ផលនេសាទសមុទ្រ សរុបចំនួន២.៥២៥តោន ស្មើនឹង៣១,៥៦% នៃផែនការ៨.០០០តោន ប្រៀបធៀបរយៈពេលដូចគ្នាក្នុងឆ្នាំ២០១៥ កើនឡើងចំនួន២២៥តោន

- ការផលិតទឹកត្រី សរុបចំនួន១០.០០០.០០០លីត្រ ស្មើនឹង២១% នៃផែនការ៥០.០០០.០០០លីត្រ ប្រៀបធៀបរយៈពេលដូចគ្នាក្នុងឆ្នាំ២០១៥ ថយចុះចំនួន៣,៥០០.០០០លីត្រ។

៥.៤ ការនាំចេញផលនេសាទ

- ផលនេសាទស្រស់ សរុបចំនួន២.៥៨០តោន ស្មើនឹង១៧,២០% នៃផែនការ១៥.០០០តោន ប្រៀបធៀបរយៈពេលដូចគ្នាក្នុងឆ្នាំ២០១៥ ថយចុះចំនួន២៧០តោន

- ផលនេសាទកែច្នៃ សរុបចំនួន១.៥២០តោន ស្មើនឹង៣០,៤០% នៃផែនការ៥.០០០តោន ប្រៀបធៀបរយៈពេលដូចគ្នាក្នុងឆ្នាំ២០១៥ ថយចុះចំនួន១៣០តោន។

៥.៥ ការត្រួតពិនិត្យនិងបង្ក្រាបបទល្មើស

- សម្រាប់ប្រចាំត្រីមាសទី១ ឆ្នាំ២០១៦នេះ សំណុំរឿងបទល្មើសផលជលមានចំនួន៧៥៨ករណី ក្នុងនោះបទល្មើសទឹកសាបចំនួន៧៣៤ករណី និងសមុទ្រចំនួន២៤ករណី បើប្រៀបធៀបរយៈពេលដូចគ្នាក្នុងឆ្នាំ២០១៥ ថយចុះចំនួន៦៩ករណី ក្នុងនោះ បទល្មើសសមុទ្រចំនួន២៤ករណី

- ចុះរុះរើនិងបំផ្លាញចោលវត្ថុតាងបទល្មើសផលជលរួមមាន៖ រំបាំងស្បែកមុង និងសាច់អ្ននប្រវែង១៨៤.៤៣៧ម៉ែត្រ ល្បែងស្បែកមុងនិងសាច់អ្ននចំនួន៣១.២៥៨មាត់ បង្គោល/ចម្រើងចំនួន១១៧.០៦៥ដើម ឧបករណ៍ឆក់ត្រីចំនួន១០១គ្រឿង សម្រាស់ចំនួន៥៨.៨៩០ម៉ែត្រក្រឡា រំបាំងព្រួលប្រវែង៩៣២ម៉ែត្រ និងលែងត្រីចម្រុះចូលក្នុងបឹងធម្មជាតិចំនួន៣២.២៤២គ.ក្រ

- បានផ្សព្វផ្សាយច្បាប់ស្តីពីផលជល និងលិខិតបទដ្ឋានក្រោមច្បាប់ពាក់ព័ន្ធចំនួន២២វគ្គ ដោយមានអ្នកចូលរួមចំនួន១.៥៦៣នាក់ ក្នុងនោះស្រ្តីចំនួន២៨៥នាក់

- ថ្នាក់ដឹកនាំក្រសួងរួមទាំងសមត្ថកិច្ចជំនាញកំពុងបន្តជំរុញការចុះត្រួតពិនិត្យ និងមានវិធានការដើម្បីលុបបំបាត់បទល្មើសនេសាទតាមគ្រប់រូបភាព និងការចាត់វិធានការទប់ស្កាត់ និងបង្ក្រាបបទល្មើសផលជលក្រោមកិច្ចសហការយ៉ាងល្អប្រសើរជាមួយគណៈបញ្ជាការឯកភាពខេត្ត។

៥.៦ ការប្រមូលថវិកា

- ចំណូលពីវិស័យផលជល ប្រចាំត្រីមាសទី១ ឆ្នាំ២០១៦ សរុបចំនួន៥៣៥.៩៣០.០០០រៀល ស្មើ១៧,៨៦% នៃផែនការ៣.០០០.០០០.០០០រៀល ប្រៀបធៀបរយៈពេលដូចគ្នាក្នុងឆ្នាំ២០១៥ ថយចុះចំនួន៣២៣.៧៣៨.៥០០រៀល។

៦ ផ្នែកវិនិច្ឆ័យស្ថានស្រាវជ្រាវនិងអភិវឌ្ឍន៍កសិកម្មកម្ពុជា

- បន្តអភិរក្សលើដំណាំចំនួន៣៣ប្រភេទ ដែលក្នុងនោះរួមមាន ស្រូវចំនួន៦.៦៤៥បញ្ជីក/សំណាក និងដំណាំផ្សេងៗចំនួន៣២ប្រភេទមាន១.២៥៥បញ្ជីក/សំណាក សរុបទាំងអស់ចំនួន៧.៩០០បញ្ជីក/សំណាក

- ធ្វើពិសោធន៍ជ្រើសរើសស្រឡាយស្រូវនិងដំណាំផ្សេងៗចំនួន៦៨៣ស្រឡាយ ដើម្បីជ្រើសរើស៖ ១-ស្រឡាយស្រូវដែលមានអាយុកាលខ្លីជាង១០០ថ្ងៃ ២-ស្រឡាយស្រូវធន់ទ្រាំនឹងរាំងស្ងួត ៣-ស្រឡាយស្រូវធន់ទ្រាំនឹងទឹកជំនន់ ៤-ស្រឡាយស្រូវធន់ទ្រាំនឹងមេរោគផ្លូវ ៥-ស្រឡាយស្រូវដែលមានតម្រូវការទឹកតិច ៦-ស្រឡាយស្រូវក្រអូប ៧-ស្រឡាយស្រូវមានទិន្នផលខ្ពស់ និង៨-ស្រឡាយពោត សណ្តែក ល្អ ប៉េងប៉ោះ ឌីឡីក ម្ទេស មានទិន្នផលនិងគុណភាពល្អ

- ពិពិធកម្មដំណាំ៖ បានធ្វើពិសោធន៍ចំនួន៥០ប្រភេទនៅ២២៦កន្លែង ស្វែងរកប្រភេទដំណាំ និងការប្រើប្រាស់ដីសមស្របសម្រាប់ធ្វើការដាំដុះក្នុងរដូវប្រាំងក្រោយពីដាំដុះដំណាំស្រូវរដូវវស្សារួច

- ការងារស្រាវជ្រាវបង្កើនផលិតភាពកសិកម្ម៖ បានធ្វើពិសោធន៍ចំនួន២១ប្រភេទ នៅ២៧កន្លែង ដោយបានចុះកំណត់ទីតាំងពិសោធន៍ រៀបចំបង្គំ រៀបចំដីពិសោធន៍ ដាំដុះដំណាំពិសោធន៍ តាមដាន ស្រង់ទិន្នន័យ ប្រមូលសំណាកពិសោធន៍ និងបន្តដំណើរការពិសោធន៍នានា។ វាយតម្លៃម៉ាស៊ីនដាំគ្រាប់ធញ្ញជាតិបំពាក់ជាមួយត្រាក់ទ័រ វិភាគសំណាកដីចំនួន៦១សំណាក និងសំណាកទឹក១៣សំណាក ព្រមទាំងភ្ជួរបំបែកស្រទាប់បាតនដ្ឋីលរបស់ដីស្រែពិសោធន៍ចំនួន៣០ហិកតា

- ផ្តល់បទសម្ភាសន៍ក្នុងកម្មវិធីដៃគូកសិករ របស់វិទ្យាស្ថានអភិវឌ្ឍន៍កសិកម្ម១០២ នៃមណ្ឌលព័ត៌មានស្ត្រី ក្រោមប្រធានបទពូជធន់ ដោយមានការចូលរួមសាកសួរតាមទូរស័ព្ទពីអ្នកស្តាប់ បានចំនួន០១លើក

- ដឹកនាំនិស្សិតស្រាវជ្រាវនិងសរសេរសារណាបញ្ចប់ថ្នាក់បរិញ្ញាបត្របានចំនួន១០នាក់ មកពីសាកលវិទ្យាល័យភូមិន្ទកសិកម្ម និងសាលាជាតិកសិកម្មព្រែកលៀប

- បើកវគ្គបណ្តុះបណ្តាលចំនួន០១វគ្គ ដែលមានអ្នកចូលរួមសរុបចំនួន២៥នាក់

- ចូលរួមវគ្គបណ្តុះបណ្តាល សិក្ខាសាលា និងក្រៅប្រទេសចំនួន០៤លើក ដែលមានថ្នាក់ដឹកនាំនិងមន្ត្រីចូលរួមចំនួន០៧នាក់ ហើយមន្ត្រី និងនិយោជិត សរុបចំនួន៥រូបបានសិក្សាថ្នាក់បរិញ្ញាបត្រជាន់ខ្ពស់និងថ្នាក់បណ្ឌិតក្រៅប្រទេស
- ការស្រាវជ្រាវរកព័ត៌មានបច្ចេកទេសកសិកម្មក្នុងគេហទំព័រ www.cardi.org.kh និង www.crkb.org.kh សម្រាប់ត្រីមាសទី១ ឆ្នាំ២០១៦នេះ មានអ្នកចូលរួមសរុបចំនួន១១៣.១៥៣នាក់ គិតជាមធ្យមប្រមាណ១.៨៨៥នាក់ក្នុងមួយថ្ងៃ។

៧ ផ្នែកកសិ-ឧស្សាហកម្ម

- លើកគម្រោងទម្រង់ P3 និង P4 សម្រាប់ឆ្នាំ២០១៦ គម្រោងផែនការរដ្ឋទេយ្យបុរេប្រទានឆ្នាំ២០១៦ គម្រោងផែនការលទ្ធកម្មសម្រាប់ឆ្នាំ២០១៦ និងកម្មវិធីវិនិយោគសាធារណៈ៣ឆ្នាំរំកិល ឆ្នាំ២០១៧-២០១៩
- កំពុងរៀបចំសេចក្តីព្រាងច្បាប់ស្តីពី ការគ្រប់គ្រងគុណភាព និងសុវត្ថិភាពផលិតផលកសិកម្ម
- សហការរៀបចំអនុវត្តអនុស្សរណៈនៃការយោគយល់គ្នាជាមួយប្រទេសហ្វីលីពីន និងក្រុមការងារសម្រាប់កិច្ចសហប្រតិបត្តិការលើការបណ្តុះបណ្តាលស្តីពីអនាម័យ និងភូតាមអនាម័យ ជាមួយប្រទេសឥណ្ឌូនេស៊ី
- ចូលរួមសន្និសីទកសិធុរកិច្ច និងម្ហូបអាហារនៅអាស៊ី ការពង្រឹងភាពជាដៃគូរវាងឯកជន-សាធារណៈសម្រាប់ការប្រកួតប្រជែង កសិធុរកិច្ចប្រកបដោយនិរន្តរភាព នៅទីក្រុង Bandung ប្រទេសឥណ្ឌូនេស៊ី
- ចូលរួមប្រជុំស្តីពីផែនការគម្រោងជាតិកសិកម្មក្នុងឧស្សាហកម្មចំណីអាហារនៃបណ្តាប្រទេសដែលមានការអភិវឌ្ឍន៍តិចតួចនៃអាស៊ាននៅប្រទេសជប៉ុន។

៨ ផ្នែករដ្ឋបាល

- ទទួលលិខិតពីក្រសួងនិងស្ថាប័ននានា សរុបចំនួន១.០៨១ច្បាប់ ទទួលពីអង្គភាពក្រោមឱវាទ សរុបចំនួន៩៦២ច្បាប់ និងទទួលពីរាជធានី ខេត្ត សរុបចំនួន៣៣៩ច្បាប់ និងចាត់ចែងបន្តតាមចរន្តរដ្ឋបាល
- បញ្ជូនឯកសារនិងលិខិតទៅស្ថាប័នផ្សេងៗ អង្គភាពក្រោមឱវាទ និងរាជធានី ខេត្ត សរុបចំនួន២.៣៩៣ច្បាប់ ចេញប្រកាស សេចក្តីសម្រេច និងសាវតារ សរុបចំនួន២៥៨ច្បាប់ ចម្លងផ្សព្វផ្សាយចែកទៅអង្គភាពក្រោមឱវាទ សរុបចំនួន១៣១ច្បាប់ និងផ្តល់ទិដ្ឋាការបេសកកម្មមន្ត្រីមន្ទីរកសិកម្មរាជធានី ខេត្តចំនួន២៥៦ច្បាប់ សរុបមនុស្ស១៦៧នាក់
- គណៈប្រតិភូក្រសួងកសិកម្ម រុក្ខាប្រមាញ់ និងនេសាទ បាននាំយកគ្រឿងឧបភោគបរិភោគ និងសម្ភារប្រើប្រាស់ចុះសួរសុខទុក្ខ កងរំសេនាតូចការពារព្រំដែនលេខ៣០១ ប្រចាំខេត្តតាកែវ លេខ៣០២ ប្រចាំខេត្តកំពត និងលេខ៣០៣ ប្រចាំខេត្តកោះកុង ដើម្បីផ្សារភ្ជាប់ការចងសម្ព័ន្ធមេត្រីភាពរវាងសមរភូមិក្រោយ និងសមរភូមិមុខ
- ក្រៅពីនេះគឺមានការទទួលរៀបចំកិច្ចប្រជុំផ្ទៃក្នុងរបស់ក្រសួងនិងការទទួលភ្ញៀវជាតិ អន្តរជាតិ ការចូលរួមរៀបចំពិធីបុណ្យជាតិ អន្តរជាតិ។ល។

៩ ផ្នែកបុគ្គលិកនិងអភិវឌ្ឍន៍ធនធានមនុស្ស

- ក្របខ័ណ្ឌមន្ត្រីរាជការសរុបទូទាំងប្រទេសមានចំនួន៦.៥៥៩នាក់ នារីចំនួន១.៣៨៣នាក់ ស្មើនឹង២១%រួមមាន៖
 - + អង្គភាពថ្នាក់កណ្តាលចំនួន៤.០២០នាក់ ក្នុងនោះនារីចំនួន៨១៣នាក់ ស្មើនឹង២០%
 - + អង្គភាពថ្នាក់រាជធានី ខេត្តចំនួន២.៥៣៩នាក់ ក្នុងនោះនារីចំនួន៥៧០នាក់ ស្មើនឹង២២%
- ប្រកាសលុបឈ្មោះមន្ត្រីចេញពីក្របខ័ណ្ឌចំនួន១៨នាក់ ក្នុងនោះសុំលាលែងពីការងារចំនួន៥នាក់ បោះបង់ការងារចំនួន១នាក់ និងមរណភាពចំនួន១២នាក់
- ចេញលិខិតអនុញ្ញាតច្បាប់ឈប់សម្រាកពីការងារចំនួន១៩នាក់ ក្នុងនោះឈប់សម្រាកប្រចាំឆ្នាំចំនួន១៣នាក់ ច្បាប់ព្យាបាលជំងឺចំនួន៣នាក់ និងច្បាប់សម្រាកមាតុភាពចំនួន៣នាក់
- ប្រកាសផ្ទេរមន្ត្រីរាជការសរុបចំនួន១៦នាក់ ក្នុងនោះ ផ្ទេរចេញក្រៅក្រសួងចំនួន១នាក់ ផ្ទេរចូលក្នុងក្រសួងចំនួន៣នាក់ និងផ្ទេរចេញ-ចូលផ្ទៃក្នុងក្រសួងចំនួន១២នាក់
- ប្រកាសព្យួរការងារមន្ត្រីរាជការចំនួន៩២នាក់ និងចូលធ្វើការងារវិញចំនួន២៣នាក់

- បញ្ជូនថ្នាក់ដឹកនាំ និងមន្ត្រីរាជការក្រោមឱវាទក្រសួងទៅចូលរួមវគ្គបណ្តុះបណ្តាលក្រៅប្រទេសចំនួន៤៣នាក់ និងក្នុងប្រទេសចំនួន២៦នាក់
- ពិនិត្យនិងកែតម្រូវលើការប្រែប្រួលនៃស្ថានភាពបុគ្គលិក និងស្ថានភាពគ្រួសាររបស់មន្ត្រីរាជការគ្រប់អង្គភាព ថ្នាក់កណ្តាល បញ្ចូលក្នុងតារាងបៀវត្សថ្មីតាមប្រព័ន្ធព័ត៌មានវិទ្យា។

១០ ការងាររបស់ បណ្តុះបណ្តាលកសិកម្ម

១០.១ សាលាជាតិកសិកម្មព្រែកលៀប

និស្សិតដែលកំពុងសិក្សាសម្រាប់ឆ្នាំសិក្សា២០១៥-២០១៦ សរុបចំនួន១.០២៣នាក់ (ស្ត្រី៣៥៦នាក់) ក្នុងនោះមាននិស្សិតថ្នាក់បរិញ្ញា និងថ្នាក់បរិញ្ញាឈាន ដោយបង្រៀនលើមុខជំនាញចំនួន៩(កសិកម្ម ផលផល វេជ្ជសាស្ត្រសត្វ ព្រៃឈើ សាករវប្បកម្ម ផ្សព្វផ្សាយនិងអភិវឌ្ឍន៍ជនបទ វិស្វកម្មកសិកម្ម កសិឧស្សាហកម្ម សេដ្ឋកិច្ចនិងគ្រប់គ្រងកសិកម្ម)។ សាលាបានសហការជាមួយក្រុមហ៊ុនចិន សិក្សាកែលម្អកន្លែងពិសោធន៍ដើម្បីកាត់បន្ថយឧស្ម័នពុល។ កំពុងបន្តសាងសង់ផ្ទះកញ្ចក់ពិសោធន៍ចំនួន៣ សម្រាប់ការដាំដំណាំនិងបន្លែពិសោធន៍នៅក្នុងបរិវេណសាលាជាតិកសិកម្មព្រែកលៀប និងបន្តរៀបចំពិសោធន៍ដំណាំស្រូវជប៉ុន (Japonica seeds) ព្រមទាំងពង្រីកបន្លែពីជប៉ុន។ បានដឹកនាំនិស្សិតសាករវប្បកម្ម វិទ្យាសាស្ត្រកសិកម្ម វិទ្យាសាស្ត្រផលផល វិទ្យាសាស្ត្រព្រៃឈើ ចុះទស្សនកិច្ចសិក្សាតាមខេត្តចំនួន៤ និងសហការជាមួយសុរិយោដីខេត្ត ស្រុក ឃុំ ដើម្បីវាស់វែងដីរបស់សាលាជាតិកសិកម្មព្រែកលៀប នៅស្រុកថ្ពង ខេត្តកំពង់ស្ពឺ។

១០.២ សាលាជាតិកសិកម្មកំពង់ចាម

និស្សិតដែលកំពុងសិក្សានាឆ្នាំសិក្សា២០១៥-២០១៦ សរុបមានចំនួន៩០៨នាក់(ស្ត្រី៣៧០នាក់) រួមមាន៖

- និស្សិតអាហារូបករណ៍សរុប៨៥៩នាក់ (ស្ត្រី៣៥៤នាក់) ក្នុងនោះថ្នាក់បរិញ្ញាបត្រវិទ្យាសាស្ត្រកសិកម្មចំនួន៤៥៥នាក់(ស្ត្រី១៧៨នាក់) និងថ្នាក់បរិញ្ញាបត្ររងបច្ចេកទេសកសិកម្មចំនួន១២៥នាក់(ស្ត្រី៥១នាក់) ដែលកំពុងសិក្សាមុខជំនាញក្សេត្រសាស្ត្រ វិទ្យាសាស្ត្រ និងវេជ្ជសាស្ត្រសត្វ វិទ្យាសាស្ត្រផលផល ដំណាំកៅស៊ូ សេដ្ឋកិច្ចកសិកម្ម និងអភិវឌ្ឍន៍ជនបទ
- និស្សិតសិក្សាបង់ថ្លៃចំនួន៤៩នាក់ (ស្ត្រី១៦នាក់) ថ្នាក់បរិញ្ញាបត្រចំនួន៣៨នាក់(ស្ត្រី១៥នាក់) និងថ្នាក់បរិញ្ញាបត្ររងចំនួន១១នាក់ (ស្ត្រី១នាក់) កំពុងសិក្សាមុខជំនាញក្សេត្រសាស្ត្រ វិទ្យាសាស្ត្រនិងវេជ្ជសាស្ត្រសត្វ វិទ្យាសាស្ត្រផលផល ដំណាំកៅស៊ូ និងសេដ្ឋកិច្ចកសិកម្មនិងអភិវឌ្ឍន៍ជនបទ

បញ្ជូននិស្សិតថ្នាក់បរិញ្ញាបត្រវិទ្យាសាស្ត្រកសិកម្មឆ្នាំទី៤ និងនិស្សិតថ្នាក់បរិញ្ញាបត្ររងបច្ចេកទេសកសិកម្មឆ្នាំទី២ ទាំង៥ជំនាញឲ្យចុះទំនាក់ទំនងធ្វើកម្មសិក្សា ចងក្រងសារណាបទបញ្ចប់ការសិក្សានៅតាមមូលដ្ឋាន តាមមន្ទីរ ស្ថាប័នរដ្ឋ និងតាមបណ្តាអង្គការនានា ព្រមទាំងចុះធ្វើការពិសោធន៍ស្រាវជ្រាវលើទីវាលតាមមុខជំនាញនីមួយៗផងដែរ។ សាលាបានលើកគម្រោងស្នើសុំថវិកាសម្រាប់ធ្វើការស្រាវជ្រាវលើប្រធានបទការពិសោធន៍កសិកម្ម វារីវប្បកម្ម បសុវប្បកម្ម និងសង្គមជនបទចំនួន១១គម្រោង និងបន្តលើកគម្រោងស្នើសុំថវិកាគាំទ្រពីអង្គការ DTRA ក្នុងការពង្រឹងការងារផលិតកម្មសត្វនិងវេជ្ជសាស្ត្រសត្វ ព្រមទាំងចាប់ផ្តើមពិសោធន៍លើការចិញ្ចឹមដង្កូវនាងព្រៃនៅក្នុងមន្ទីរពិសោធន៍សាលាជាតិកសិកម្មកំពង់ចាម។ បានទំនាក់ទំនងជាមួយដៃគូអភិវឌ្ឍន៍នានាដើម្បីរៀបចំគម្រោងជំនួយ ក្នុងនោះកំពុងសហការ ជាមួយអង្គការពេទ្យសត្វគ្មានព្រំដែនដើម្បីរៀបចំមន្ទីរពិសោធន៍សត្វ និងបណ្តុះបណ្តាលមន្ត្រីលើការងារគ្រប់គ្រងមន្ទីរពិសោធន៍ និងសហការជាមួយអង្គការ OISCA បញ្ជូននិស្សិតជំនាញក្សេត្រសាស្ត្រចំនួន១រូបទៅចូលរួមវគ្គបណ្តុះបណ្តាលរយៈពេល១ឆ្នាំនៅប្រទេសជប៉ុន និងបញ្ជូននិស្សិតដែលបញ្ចប់ការសិក្សាទៅបន្តការសិក្សានៅឆ្នាំ២០១៦ ទំនាក់ទំនងជាមួយអង្គការ KOICA ដើម្បីផ្តល់អាហារូបករណ៍សម្រាប់មន្ត្រីទៅបន្តការសិក្សាថ្នាក់អនុបណ្ឌិត នៅប្រទេសកូរ៉េ។ សហការជាមួយសាកលវិទ្យាល័យ SHIN JU ប្រទេសជប៉ុនក្នុងការផ្តល់ពូជដង្កូវនាងព្រៃ ជួយបណ្តុះបណ្តាលនិងរៀបចំមន្ទីរពិសោធន៍បាណកសត្វ និងសហការជាមួយ DTRA (Defence Threat Reduction Agency) ដើម្បីបើកវគ្គអំពីអេពីឌេមីសាស្ត្រសត្វដល់និស្សិត និងមន្ត្រីជំនាញ។

១០.៣ សាកលវិទ្យាល័យភូមិន្ទកសិកម្ម

និស្សិតដែលកំពុងសិក្សានាឆ្នាំសិក្សា២០១៥-២០១៦ សរុបមានចំនួន៣.៩២៤នាក់(ស្ត្រី១.១៨៧នាក់) ចែកចេញជា១០មហាវិទ្យាល័យ គឺ៖ មហាវិទ្យាល័យវិទ្យាសាស្ត្រកសិកម្ម វិទ្យាសាស្ត្រកៅស៊ូ វិទ្យាសាស្ត្រសត្វ វេជ្ជសាស្ត្រសត្វ វិទ្យាសាស្ត្រព្រៃឈើ វិទ្យាសាស្ត្រផលិតផល វិស្វកម្មកសិកម្ម កសិ-ឧស្សាហកម្ម សេដ្ឋកិច្ចកសិកម្មនិងអភិវឌ្ឍន៍ជនបទ និងមហាវិទ្យាល័យរៀបចំដែនដីនិងរដ្ឋបាលដីធ្លី ដែលសិក្សាតាមកម្មវិធីថ្នាក់បរិញ្ញាបត្រ ថ្នាក់បរិញ្ញាវិទ្យាសាស្ត្រ និងសាលាក្រោយឧត្តម ដើម្បីបណ្តុះបណ្តាលលើកម្មវិធីបរិញ្ញាបត្រជាន់ខ្ពស់ និងថ្នាក់បណ្ឌិត។ សាកលវិទ្យាល័យបានសហការជាមួយ International Society of Enviromental and Rural Development (ISERD) ធ្វើសន្និសីទវិទ្យាសាស្ត្រអន្តរជាតិស្តីពីបរិស្ថាននិងអភិវឌ្ឍន៍ជនបទ និងសហការជាមួយមជ្ឈមណ្ឌលសហប្រតិបត្តិការអន្តរជាតិកូរ៉េ KOPIA ធ្វើសិក្ខាសាលាស្តីពីបច្ចេកទេសផលិតពូជដំឡូងបារាំង ជូនដល់និស្សិតនិងសាស្ត្រាចារ្យមហាវិទ្យាល័យពាក់ព័ន្ធ។ សាកលវិទ្យាល័យបានធ្វើពិធីប្រកាសដាក់ឱ្យប្រើប្រាស់កម្មវិធីសិក្សាថ្មីរបស់មហាវិទ្យាល័យវិទ្យាសាស្ត្រកសិកម្ម វិទ្យាសាស្ត្រសត្វ វេជ្ជសាស្ត្រសត្វ និងកសិឧស្សាហកម្ម និងបានសម្រេចដាក់ឱ្យប្រើប្រាស់នូវវិស័យសោធន៍អតិសុខុមសាស្ត្រថ្មីមួយខ្លះមានពីរជាន់។ ក្រោមជំនួយរបស់ USAID សាកលវិទ្យាល័យបានចាប់ផ្តើមអនុវត្តន៍គម្រោងថ្មី ស្តីពីការបង្កើតឧបករណ៍កសិកម្មជនតូចសមស្របសម្រាប់កសិករកម្ពុជា ដោយសហការជាមួយសាកលវិទ្យាល័យ North Carolina Agricultural and Technical State University និង University of Illinois និងបានរៀបចំធ្វើគម្រោងថ្មីមួយទៀតដើម្បីបង្កើត Center for Excellence on Sustainable Agriculture and Nutrition នៅក្នុងសាកលវិទ្យាល័យភូមិន្ទកសិកម្ម ដោយសហការជាមួយសាកលវិទ្យាល័យ Kansas State University នៅសហរដ្ឋអាមេរិក។ ដោយឡែក សាកលវិទ្យាល័យបានទទួលនិស្សិតបរទេសមកធ្វើកម្មសិក្សាចំនួន១៤នាក់ ក្នុងនោះមកពីសាកលវិទ្យាល័យ Kon Kuk ប្រទេសកូរ៉េ ជំនាញបសុពេទ្យ ១០នាក់ និងមកពីសាកលវិទ្យាល័យកូឡាឈូរ ប្រទេសម៉ាឡេស៊ីចំនួន៤នាក់ ជំនាញព័ត៌មានវិទ្យា ព្រមទាំងបានសហការជាមួយនាយកដ្ឋានឧត្តមសិក្សា និងអង្គការSEARCA បានធ្វើសិក្ខាសាលាមួយស្តីពីភាពជាអ្នកដឹកនាំក្នុងឧត្តមសិក្សាកសិកម្មកម្ពុជា (LEAP Cambodia) ជូនដល់មន្ត្រីថ្នាក់ដឹកនាំនៃគ្រឹះស្ថានឧត្តមសិក្សានានា ដែលមានកម្មវិធីបណ្តុះបណ្តាលជំនាញកសិកម្មផងដែរ។ សហការជាមួយសាកលវិទ្យាល័យកាលីហ្វ័រនីញ៉ាដេវីស បើកសន្និសីទវិទ្យាសាស្ត្រស្តីពីវិទ្យាសាស្ត្រសាកលវិទ្យាល័យកម្ពុជានិងសាស្ត្រាចារ្យនិងនិស្សិតនៃសាកលវិទ្យាល័យភូមិន្ទកសិកម្ម និងសហការយ៉ាងល្អជាមួយមជ្ឈមណ្ឌលជាតិផ្តល់ឈាម ក្នុងការប្រារព្ធធ្វើកម្មវិធីបរិច្ចាគឈាមដោយស្ម័គ្រចិត្ត ទទួលបានឈាមជាង៣០០ផ្លោក ។

គ្រឹះស្ថានឧត្តមសិក្សាកសិកម្មទាំង៣ខាងលើ តែងតែបញ្ជូននិស្សិតឱ្យចុះធ្វើកម្មសិក្សានៅតាមអង្គភាពជំនាញនៅទីវាល និងតាមបណ្តាក្រុមហ៊ុនមួយចំនួនដូចខែមុនៗដែរដើម្បីផ្សារភ្ជាប់ទ្រឹស្តីទៅនឹងការអនុវត្តជាក់ស្តែងក៏ដូចជាការបង្កាត់ឱ្យចេះកែច្នៃផលិតផលមួយចំនួនសម្រាប់ការធ្វើកសិពាណិជ្ជកម្ម រួមទាំងការពង្រីកកិច្ចសហប្រតិបត្តិការជាមួយដៃគូឱ្យកាន់តែទូលំទូលាយ។

III-សេចក្តីសន្និដ្ឋាននិងវាយតម្លៃ

ជារួម ល្បឿនការងារបង្កបង្កើនផលស្រូវរដូវប្រាំងបានបញ្ចប់ជាស្ថាពរ ដោយសម្រេចបានលើសផែនការចំនួន ៧២.១២៦ហិកតា ស្មើនឹង១៧,២៨% នៃផែនការ ៤១៧.៣២៥ហិ.ត។ រីឯការប្រមូលផលស្រូវរដូវប្រាំងសម្រេចបានចំនួន៤៨៩.៤៥៥ហិ.ត ស្មើនឹង១០០%នៃផ្ទៃដីអនុវត្តបាន។ ចំពោះទិន្នផលស្រូវរដូវប្រាំងគឺទទួលបានតិចជាងឆ្នាំមុនចំនួន២១គ.ក្រ/ហិ.ត។ បច្ចុប្បន្នប្រជាកសិករបានប្រមូលផលស្រូវរដូវប្រាំងចប់ជាស្ថាពរហើយ។ ក្រសួងកសិកម្ម រុក្ខាប្រមាញ់ និងនេសាទ នៅតែបន្តចាត់វិធានការជំរុញការអប់រំ ណែនាំនិងផ្សព្វផ្សាយដល់ប្រជាកសិករឱ្យធ្វើកសិកម្មចម្រុះបន្ថែមទៀតនៅតំបន់ដែលមានប្រភពទឹកស្រោចស្រពគ្រប់គ្រាន់ និងថែទាំសុខភាពសត្វ ដើម្បីការពារជំងឺសត្វដែលអាចកើតឡើង ជាយថាហេតុនៅក្នុងរដូវប្រាំងនេះ។ ក្រុមអន្តរាគមន៍របស់ក្រសួង ក៏បានបន្តចុះទប់ស្កាត់បទល្មើសចលនាសត្វយ៉ាងសកម្មផងដែរ។

អង្គភាពជំនាញនៅតែខិតខំបន្តពង្រឹងការអនុវត្តច្បាប់ និងបទដ្ឋានផ្សេងៗជាធរមានយ៉ាងយកចិត្តទុកដាក់ ដោយជំរុញការចុះត្រួតពិនិត្យនិងចាត់វិធានការជាក់ស្តែង ដើម្បីលុបបំបាត់បទល្មើសព្រៃឈើនិងផលផលតាមគ្រប់រូបភាពពិតមែនតែនៅជួបប្រទះបញ្ហាប្រឈមខ្លះៗក៏ដោយ។ ជាពិសេស ចូលរួមអនុវត្តសេចក្តីសម្រេចរបស់រាជរដ្ឋាភិបាលលេខ០៩ សសរ ចុះថ្ងៃទី១៥ ខែមករា ឆ្នាំ២០១៦ ស្តីពីការបង្កើតគណៈកម្មការជាតិដើម្បីទប់ស្កាត់និងបង្ក្រាបបទល្មើសព្រៃឈើប្រកបដោយប្រសិទ្ធភាព។ ទន្ទឹមនឹងនេះ ក្រសួងនៅតែបន្តផ្សព្វផ្សាយការអនុវត្តសារាចរណែនាំបន្ថែមទៀតអំពីការការពារទប់ស្កាត់ឆ្លើងឆេះព្រៃនៅក្នុងរដូវប្រាំងនេះ។ លើសពីនេះទៀត ការអភិវឌ្ឍន៍ធនធានមនុស្ស ការងារស្រាវជ្រាវផ្នែកសេវាកម្ម ដំណើរការនៃការកែទម្រង់ហិរញ្ញវត្ថុសាធារណៈ ការកែលម្អសេវាកម្មសាធារណៈ ការកែទម្រង់តាមផ្នែកសំខាន់ផ្សេងៗ ការប្រមូលចំណូលបង់ចូលថវិកាជាតិ(ដ៏សម្បូរមានសេដ្ឋកិច្ច សេវាកម្មផ្សេងៗតាមអនុវិស័យនីមួយៗ) កិច្ចការសវនកម្ម ការចុះធ្វើអធិការកិច្ចតាមបណ្តាអង្គភាពក្រោមឱវាទ ការចុះធ្វើអធិការកិច្ចលើការធ្វើអាជីវកម្មដឹកសិកម្ម-ថ្នាំកសិកម្ម កិច្ចសហប្រតិបត្តិការអន្តរជាតិ ការរៀបចំវគ្គបណ្តុះបណ្តាល សិក្ខាសាលា និងការគាំទ្រផ្សេងៗនៅតែបន្តអនុវត្តការកិច្ចរបស់ខ្លួនក្នុងស្មារតីទទួលខុសត្រូវ និងសម្រេចបាននូវលទ្ធផលការងារតាមផ្នែកនីមួយៗបានល្អប្រសើរស្របតាមគោលការណ៍និងទិសដៅដែលត្រូវអនុវត្តក្នុងផែនការឆ្នាំ ២០១៦នេះ។

IV- ទិសដៅអនុវត្តបន្ត

១ ផ្នែកទាំងដំបូង :

- តាមដាននិងអន្តរាគមន៍ចំពោះការផ្ទុះរាលដាល និងការបំផ្លាញដោយសត្វល្អិតចង្រៃជាយថាហេតុចំពោះដំណាំកសិកម្មផ្សេងៗ
- តាមដានចលនានាំចេញស្រូវនិងថ្លៃស្រូវ ជាពិសេសតាមច្រកព្រំដែន
- បន្តជំរុញអប់រំផ្សព្វផ្សាយឱ្យប្រជាពលរដ្ឋដាំដំណាំផ្សេងទៀត ជាមួយនឹងការប្រើប្រាស់ទឹកដោយប្រសិទ្ធភាពដើម្បីកាត់បន្ថយផលប៉ះពាល់បង្កដោយគ្រោះរាំងស្ងួត គ្រោះខ្វះទឹកដែលអាចកើតឡើងជាយថាហេតុ និងដាំដំណាំរួមផ្សំដូចជា ៖ ពោត ដំឡូង បន្លែ សណ្តែក។ល។ និងកាត់បន្ថយការចំណាយថ្លៃដើមឱ្យបានច្រើនដើម្បីលើកកម្ពស់សេដ្ឋកិច្ចគ្រួសារ
- ត្រៀមលក្ខណៈមានដូចជា៖ ស្រូវពូជ ពូជបន្លែ មធ្យោបាយ និងសម្ភារៈសម្រាប់អន្តរាគមន៍នៅពេលមានគ្រោះមហន្តរាយជាយថាហេតុ ការទប់ទល់ជំងឺឬសត្វល្អិតចង្រៃបំផ្លាញដំណាំផ្សេងៗ ព្រមទាំងបន្ត រៀបចំពង្រឹងសហគមន៍កសិកម្ម ការធ្វើផលិតកម្មកសិកម្មតាមកិច្ចសន្យាឆ្ពោះទៅរកការធ្វើកសិពាណិជ្ជកម្ម
- អង្កេតទូទៅអំពីស្ថានភាពជំងឺគ្រប់ឡូត៍ពិសោធន៍កូនកៅស៊ូ ត្រួតពិនិត្យជំងឺកៅស៊ូ និងបន្តការផ្សព្វផ្សាយបច្ចេកទេសនៅតាមបណ្តាខេត្តដែលមានសក្តានុពលកៅស៊ូ
- ចុះពិនិត្យនៅតាមបណ្តាមន្ទីរពិសោធន៍យថាប្រភេទនិងរោងចក្រកែច្នៃកៅស៊ូ
- បច្ចុប្បន្ននេះ ដោយមានការធ្លាក់ចុះនៃតម្លៃកៅស៊ូនៅលើទីផ្សារដែលធ្វើឱ្យម្ចាស់ច្បារពូជកៅស៊ូសម្រេចចិត្តដកចេញនូវច្បារពូជរបស់ខ្លួន ហើយកសិករមួយចំនួនទៀតបានកាប់ដើមកៅស៊ូចោលនិងដាំដំណាំផ្សេងៗជំនួសវិញ។ ក្រសួងបានជំរុញឱ្យអង្គភាពជំនាញចុះធ្វើការអប់រំផ្សព្វផ្សាយបច្ចេកទេសដល់កសិករដាំកៅស៊ូឱ្យបានទូលំទូលាយ ធ្វើការវិភាគសេដ្ឋកិច្ចនិងផ្តល់ក្តីសង្ឃឹមអំពីតម្លៃកៅស៊ូនៅលើទីផ្សារដែលអាចនឹងឡើងថ្លៃវិញនៅពេលអនាគត។

២ ផ្នែកផលិតកម្មនិងបណ្តាបាល :

- បន្តចាត់វិធានការដោយសហការជាមួយស្ថាប័ននិងអាជ្ញាធរមូលដ្ឋាន ដើម្បីចុះពិនិត្យនិងតាមដានលើសភាពការណ៍ជំងឺជ្រូកត្រចៀកខៀវ ក៏ដូចជាជំងឺឆ្លងសត្វផ្សេងៗទៀត ព្រមទាំងចាត់ក្រុមការងារចុះអប់រំណែនាំនិងជំរុញអង្គភាពជំនាញក្រោមឱវាទ រួមទាំងមន្ទីរកសិកម្មរុក្ខាប្រមាញ់ និងនេសាទ ខេត្ត ស្រុក ដើម្បីត្រៀមនិងចាក់ថ្នាំវ៉ាក់សាំងបង្ការការពារជំងឺសត្វ ការធ្វើអនាម័យសត្វ ការព្យាបាល សង្គ្រោះសត្វ និងវិធានការអន្តរាគមន៍តាមជាក់ស្តែង។ បន្តធ្វើការអប់រំណែនាំដល់ប្រជាពលរដ្ឋឱ្យបង្កើនការថែទាំបន្ថែមទៀតព្រមទាំងចាត់ក្រុមអន្តរាគមន៍ឱ្យចុះជាប់ជាប្រចាំ ដើម្បីទប់ស្កាត់បទល្មើសចលនា

សត្វដោយខុសច្បាប់នៅតាមបណ្តាវាជានី ខេត្ត ជាពិសេសខេត្តនៅជាប់ព្រំដែន

- រៀបចំគម្រោងបណ្តុះបណ្តាលបច្ចេកទេសចិញ្ចឹមសត្វនៅតាមបណ្តាវាជានី ខេត្ត និងបង្កើនការលើកកម្ពស់ការចិញ្ចឹមសត្វគ្រប់ប្រភេទនៅក្នុងស្រុកឱ្យបានទូលំទូលាយ

- ជំរុញការផ្សព្វផ្សាយការបង្កាត់ពូជសត្វតាមលក្ខណៈសិប្បនិម្មិតនិងដំណាំចំណីសត្វនៅទូទាំងប្រទេស
- ចុះផ្សព្វផ្សាយអំពីលក្ខណៈនិងសញ្ញាណជំងឺជ្រូកត្រចៀកខៀវ ប៉េស្ត ជំងឺផ្តាសាយបក្សី ជំងឺអាសន្នរោគ និងវិធានការទប់ស្កាត់នៅតាមវាជានី ខេត្ត

- បន្តចុះតាមដានសកម្មភាពចាក់ថ្នាំការពារជំងឺគោ ក្របី និងពិនិត្យស្ថានភាពជំងឺសត្វនៅតាមវាជានី ខេត្ត ពិសេសការពង្រឹងការអនុវត្តវិធានការបច្ចេកទេសនៅតាមបណ្តាសត្វឃាតដ្ឋានឱ្យបានសមស្របតាមនីតិវិធី

- ជំរុញការស្រាវជ្រាវលើការងារផលិតកម្មសត្វនិងបសុព្យាបាល
- បន្តសហការជាមួយក្រសួងសេដ្ឋកិច្ចនិងហិរញ្ញវត្ថុក្នុងការរៀបចំប្រកាសអន្តរក្រសួងស្តីពីកិច្ចសម្របសម្រួលក្នុងការបង្កើតនិងការគ្រប់គ្រងសត្វឃាតដ្ឋាន
- បន្តរៀបចំលិខិតបទដ្ឋានគតិយុត្ត និងអត្ថបទក្រោមច្បាប់ស្តីពីសុខភាពសត្វនិងផលិតកម្មសត្វ។

៣ ផ្នែកព្រៃឈើ :

- បន្តតាមដានត្រួតពិនិត្យ និងវាយតម្លៃប្រសិទ្ធភាពនៃការអនុវត្តកម្មវិធីផ្នែកព្រៃឈើ តាមរយៈការលើកកម្ពស់កម្រិតជីវភាពប្រជាជននៅតាមតំបន់ជនបទ ស្ថិរភាពធនធានព្រៃឈើ ការពង្រឹងនិងពង្រីកសហគមន៍ព្រៃឈើឱ្យបានកាន់តែទូលំទូលាយ ដោយរៀបចំបែបបទទទួលស្គាល់ជាផ្លូវការ និងអភិវឌ្ឍសហគមន៍ព្រៃឈើថ្មីៗ ព្រមទាំងអប់រំផ្សព្វផ្សាយដល់ប្រជាសហគមន៍ឱ្យដាក់មកធ្វើកសិកម្មចម្រុះបន្ថែមទៀតដោយមិនពឹងអាស្រ័យទៅលើតែផល អនុផលព្រៃឈើនោះឡើយ

- បន្តការដាំកូនឈើ និងដាំឈើឱ្យបានទូលំទូលាយតាមផែនការដែលបានគ្រោងទុក
- បន្តសហការជាមួយដៃគូនានាអនុវត្តគម្រោងការបណ្តុះបណ្តាល ដើម្បីពង្រឹងសមត្ថភាពរដ្ឋបាលព្រៃឈើ និងភាគីពាក់ព័ន្ធ តាមរយៈការបង្កើតប្រព័ន្ធចែករំលែកព័ត៌មាន និងបង្កើនសកម្មភាពសិក្សាស្រាវជ្រាវនិងអភិវឌ្ឍព្រៃឈើ សត្វព្រៃ និងបន្តពង្រីកការអនុវត្តគម្រោងការស្រាវជ្រាវនានាជាមួយដៃគូអភិវឌ្ឍន៍

- បន្តបង្កើនសកម្មភាពសិក្សាស្រាវជ្រាវ និងអភិវឌ្ឍព្រៃឈើ សត្វព្រៃ តាមរយៈការធ្វើបច្ចុប្បន្នភាពផែនការយុទ្ធសាស្ត្រ និងផែនការសកម្មភាពស្រាវជ្រាវ

- កំណត់តំបន់ព្រៃឈើរចរិលឱ្យបានច្បាស់ ដើម្បីធ្វើការស្តារព្រៃឈើឡើងវិញឱ្យក្លាយជាតំបន់ព្រៃឈើមានតម្លៃពាណិជ្ជកម្មដោយធ្វើការដាំដុះប្រភេទឈើប្រណិតមានតម្លៃនិងថែរក្សាការពារចម្ការព្រៃពូជ ព្រមជាមួយការប្រមូលពូជឈើ

- បន្តបង្កើនកិច្ចសហប្រតិបត្តិការជាមួយស្ថាប័ន សមត្ថកិច្ចជំនាញ និងភាគីពាក់ព័ន្ធនានា ជាពិសេសអ្នកសារព័ត៌មាននិងព្រះរាជាណាចក្រកម្ពុជាឱ្យជួយគាំទ្រដល់ការងារពង្រឹងការអនុវត្តច្បាប់ប្រកបដោយតម្លាភាពនិងប្រសិទ្ធភាពខ្ពស់ និងពង្រឹងប្រព័ន្ធឆ្លើយតបរហ័ស

- ចុះសិក្សាទីតាំងជាមួយស្ថាប័នពាក់ព័ន្ធដើម្បីរៀបចំរុករាន
- ពង្រឹងកិច្ចសហការជាប់ជាប្រចាំជាមួយអាជ្ញាធរដែនដី គណៈបញ្ជាការឯកភាពរដ្ឋបាលរាជធានី ខេត្ត ក្រុង ស្រុក ខណ្ឌ ដើម្បីទប់ស្កាត់និងបង្ក្រាបបទល្មើសព្រៃឈើ ព្រមទាំងការចាត់វិធានការទប់ស្កាត់ភ្លើងឆេះព្រៃផងដែរ

- ពង្រឹងការអនុវត្តច្បាប់ស្តីពីព្រៃឈើនិងបទបញ្ជារបស់រាជរដ្ឋាភិបាលលេខ០១ និង០២ និងចូលរួមអនុវត្តសេចក្តីសម្រេចរបស់រាជរដ្ឋាភិបាលលេខ០៩ សសរ ចុះថ្ងៃទី១៥ ខែមករា ឆ្នាំ២០១៦ ស្តីពីការបង្កើតគណៈកម្មការជាតិ ដើម្បីទប់ស្កាត់និងបង្ក្រាបបទល្មើសព្រៃឈើប្រកបដោយប្រសិទ្ធភាព។

៤ ផ្នែកជលផល :

- ពង្រឹងសមត្ថភាពមន្ត្រីរដ្ឋបាលជលផលគ្រប់លំដាប់ថ្នាក់និងអ្នកពាក់ព័ន្ធក្នុងការគ្រប់គ្រងផ្នែកជលផល

- ពង្រឹងកិច្ចសហការជាប់ជាប្រចាំជាមួយអាជ្ញាធរដែនដី គណៈបញ្ជាការឯកភាពរាជធានី ខេត្ត ក្រុង ស្រុក ខណ្ឌ និងឃុំ សង្កាត់ ដើម្បីទប់ស្កាត់និងបង្ក្រាបបទល្មើសជនជាតិ

- ពង្រឹងសមត្ថភាពសហគមន៍នេសាទ ដើម្បីលើកកម្ពស់ការទទួលខុសត្រូវនិងភាពជាម្ចាស់លើការគ្រប់គ្រងធនធានជលផលក្នុងកន្លែងនេសាទរបស់ខ្លួនដោយអនុវត្តយន្តការ “សហគមន៍នេសាទគ្មានបទល្មើសជនជាតិ”

- បន្តស្រាវជ្រាវជកហូត និងបោះបង្គោលដីព្រៃលិចទឹកដែលកាន់កាប់អនាធិបតេយ្យដោយសហការជាមួយអាជ្ញាធរពាក់ព័ន្ធ

- រៀបចំផ្លូវភ្លើងនិងបម្រុងសម្រាប់ត្រួតពិនិត្យភ្លើងឆេះព្រៃ
- ចុះសិក្សាទីតាំងជាមួយស្ថាប័នពាក់ព័ន្ធដើម្បីរៀបចំទិវាមច្ចជាតិ
- បន្តបង្កើត និងពង្រឹងសហគមន៍ស្រះជម្រកត្រីបន្ថែមទៀតឱ្យបានគ្រប់ឃុំ
- ពិនិត្យវាយតម្លៃ លើការងារស្រាវជ្រាវពាក់ព័ន្ធនឹងការចិញ្ចឹមត្រីរស់ និងត្រីឆ្កែឱ្យបានសមស្របតាមវិធានការបច្ចេកទេសនិងនីតិវិធី

- ជំរុញការអនុវត្តផែនការសកម្មភាពឆ្នាំ២០១៦ ដើម្បីបង្កើនផលនេសាទទឹកសាប (នេសាទដោយត្រី នេសាទគ្រួសារក្នុងដែននេសាទ នេសាទគ្រួសារក្នុងវាលស្រែ) អាជីវកម្មនេសាទសមុទ្រ វារីវប្បកម្ម (ការចិញ្ចឹមត្រី បង្កា ការចិញ្ចឹមក្រពើ ការផលិតកូនត្រីពូជ) ការកែច្នៃផលនេសាទ (ទឹកសាប ទឹកប្រៃ និងការផលិតទឹកត្រី) ការនាំចេញផលនេសាទ និងការបង្កើនផលចំណូលថវិកាជាតិ។

៥ ផ្នែកពាក់ព័ន្ធផ្សេងៗ :

- បន្តចុះទប់ស្កាត់បទល្មើសផ្សេងៗពាក់ព័ន្ធការអនុវត្តច្បាប់ ស្តីពីការគ្រប់គ្រងថ្នាំកសិកម្មនិងជីកសិកម្មនៅតាមបណ្តាខេត្ត រាជធានី។ ជំរុញអនុវត្តកម្មវិធីផ្សព្វផ្សាយ ការយល់ដឹងពាក់ព័ន្ធការគ្រប់គ្រងការធ្វើអាជីវកម្ម ការកាន់កាប់ ប្រើប្រាស់សម្ភារៈកសិកម្មឱ្យបានកាន់តែទូលំទូលាយដល់មន្ត្រី អាជីវករ និងអ្នកប្រើប្រាស់សម្ភារៈកសិកម្ម

- បន្តពង្រឹងការងារបញ្ជីការគណនេយ្យនៅតាមបណ្តាអង្គភាពក្រោមឱវាទនិងបណ្តាមន្ទីរកសិកម្មខេត្ត រាជធានី ក៏ដូចជាការតម្រង់ទិសទៅរកការអនុវត្តថវិកាតាមកម្មវិធីពេញលេញ ក្នុងក្របខ័ណ្ឌកំណែទម្រង់ហិរញ្ញវត្ថុសាធារណៈឱ្យមានប្រសិទ្ធភាព និងទទួលបានលទ្ធផលល្អប្រសើរតាមការរំពឹងទុក

- បន្តចុះពិនិត្យផ្ទាល់ដល់ក្រុមហ៊ុនសម្បទានដីសេដ្ឋកិច្ច ដើម្បីមានមូលដ្ឋានរាយការណ៍ឱ្យបានច្បាស់លាស់សម្រាប់ផ្ទៀងផ្ទាត់ទៅនឹងការអនុវត្តផែនការមេ និងយកចិត្តទុកដាក់លើការប្រមូលចំណូលបង់ចូលថវិកាជាតិឱ្យបានសមស្របតាមនីតិវិធី

- បន្តលើកកម្ពស់គុណភាពនិងប្រសិទ្ធភាពនៃការស្រាវជ្រាវអប់រំផ្សព្វផ្សាយ តាមរយៈការផលិតសម្ភារៈនិងឯកសារបច្ចេកទេសតាមផ្នែកនីមួយៗក្នុងស្មារតីទទួលខុសត្រូវព្រមទាំងពង្រីកកិច្ចសហប្រតិបត្តិការល្អជាមួយគ្រប់ដៃគូទាំងអស់ក្នុងការពង្រឹងសមត្ថភាពមន្ត្រីរាជការ ការចូលរួមគ្រប់សកម្មភាពតាមផ្នែកទាំងក្នុងនិងក្រៅប្រទេសឱ្យបានទូលំទូលាយ។ ទន្ទឹមនឹងនេះ ក៏បានគិតគូរអំពីការបញ្ចូលការងារយេនឌ័រនិងអាហារូបត្ថម្ភទៅក្នុងសកម្មភាពសំខាន់តាមផ្នែកនីមួយៗផងដែរ

- បន្តចុះធ្វើអធិការកិច្ចនិងកិច្ចការសវនកម្មតាមបណ្តាអង្គភាពក្រោមឱវាទតាមផែនការឆ្នាំដែលបានគ្រោងទុក និងតាមសកម្មភាពជាក់ស្តែង

- ពង្រឹងការគ្រប់គ្រងមន្ត្រីរាជការគ្រប់ជាន់ថ្នាក់ឱ្យបានសមស្របទៅតាមច្បាប់ ស្តីពីសហលក្ខន្តិកៈមន្ត្រីរាជការស៊ីវិលនៃព្រះរាជាណាចក្រកម្ពុជា និងអភិវឌ្ឍន៍ធនធានមនុស្សតាមរយៈការបណ្តុះបណ្តាលមន្ត្រីរាជការទាំងក្នុងនិងក្រៅប្រទេស

- បន្តរៀបចំការធ្វើវិសោធនកម្មច្បាប់ស្តីពីព្រៃឈើ និងច្បាប់ស្តីពីផលជលតាមអនុសាសន៍ដ៏ខ្ពង់ខ្ពស់របស់រាជរដ្ឋាភិបាលកម្ពុជា តាមស្មារតីនៃលិខិតលេខ១៣០៣ សជណ.សរ ចុះថ្ងៃទី១២ ខែវិច្ឆិកា ឆ្នាំ២០១៥ របស់ទីស្តីការគណៈរដ្ឋមន្ត្រី

- ចូលរួមអនុវត្តអនុក្រឹត្យលេខ៣៤អនក្រ.បក ចុះថ្ងៃទី០៤ ខែមីនា ឆ្នាំ២០១៦ ស្តីពីការកែសម្រួលតួនាទីនិងភារកិច្ចរបស់ក្រសួងបរិស្ថាន និងរបស់ក្រសួងកសិកម្ម រុក្ខាប្រមាញ់ និងនេសាទ ពាក់ព័ន្ធនឹងសមត្ថកិច្ចនិងការគ្រប់គ្រងតំបន់វិនិយោគអភិវឌ្ឍន៍សម្បទានដីសេដ្ឋកិច្ច និងការគ្រប់គ្រងតំបន់ការពារនិងអភិរក្សព្រៃឈើនិងផលជល

- ជំរុញការយកចិត្តទុកដាក់រៀបចំច្បាប់ លិខិតបទដ្ឋានគតិយុត្ត អត្ថបទក្រោមច្បាប់ គោលនយោបាយ ផែនការយុទ្ធសាស្ត្រ ស្តង់ដារ គោលការណ៍ និងហេដ្ឋារចនាសម្ព័ន្ធនៅតាមអង្គភាពក្រោមឱវាទ ដើម្បីអភិវឌ្ឍន៍វិស័យកសិកម្មនៅកម្ពុជាពីកសិកម្មបែបវិបុលវប្បកម្ម មានផលិតភាពទាប និងផលិតសម្រាប់ផ្គត់ផ្គង់ខ្លួនឯងទៅជាកសិកម្មបែបប្រពលវប្បកម្ម មានផលិតភាពខ្ពស់ ការធ្វើកសិកម្មសមស្របដោយគិតគូរជាចម្បងទៅលើការប្រែប្រួលធាតុអាកាស និងការផលិតសម្រាប់ឈានទៅរកការធ្វើសមាហរណកម្មពាណិជ្ជកម្មផលិតផលកសិកម្មក្នុងសហគមន៍សេដ្ឋកិច្ចអាស៊ាននិងនៅក្នុងតំបន់ផងដែរ។

រាជធានីភ្នំពេញ ថ្ងៃទី ១១ ខែ កញ្ញា ឆ្នាំ២០១៦

រដ្ឋមន្ត្រី

ក្រសួងកសិកម្ម រុក្ខាប្រមាញ់ និងនេសាទ



ថេង សាខុន